

पान दरीबा में 60 लाख की विदेशी सिगरेट पकड़ी



कस्टम ने पानदरीबा के गुरुनानक मार्केट में 60 लाख रुपये कीमत की विदेशी सिगरेट जब्त की।

• हिन्दुस्तान

लखनऊ | प्रमुख संवाददाता

कस्टम लखनऊ की केन्द्रीय टीम ने पानदरीबा के गुरुनानक मार्केट में 60 लाख रुपए कीमत की विदेशी सिगरेट जब्त की है। गिरफ्तार किए गए व्यक्ति से पूछताछ चल रही है।

कस्टम की टीम ने दोपहर 12 बजे गुरुनानक मार्केट में दो स्थानों पर छापा मार कर सिगरेट बरामद की। कुछ दिन पूर्व इसी टीम ने ट्रेनों में छापा मार कर एक करोड़ रुपए से अधिक मूल्य की विदेशी सिगरेट जब्त की थी। कस्टम के अनुसार विदेशी सिगरेट पर कैंसर के चेतावनी चित्र नहीं होते हैं लेकिन ये ज्यादा नुकसानदायक होती हैं। विक्रेता इसका फायदा उठा कर झूठ बोलकर सिगरेट को मनमानी कीमत पर बेच

पूर्वोत्तर की सीमा से लायी गई

पकड़ी गई सिगरेट पूर्वोत्तर की सीमा से चुपके चोरी पार करा कर लायी गई है। डिप्टी कमिश्नर चंचल तिवारी ने बताया कि अभी जांच जारी है। पकड़ी गई सिगरेट दक्षिण कोरिया की एसलाइट, यूके की डनहिल, स्विटजरलैंड की डेविडआफ, दुबई की मोंड, इंडोनेशिया की ब्लैक और गुदंग ब्रांड की हैं।

कर मुनाफा कमाते हैं। यह सफलता डिप्टी कमिश्नर चंचल तिवारी और उनकी टीम को मिली है। इसके अलावा तस्करों के गिरोह का पीछा करने और नजर रखने वालों में निरीक्षक शिवम बाजपेयी, अधीक्षक राजेश शर्मा, जगत सिंह राणा भी शामिल रहे।